

**IT-TIENI PARTI  
L-EWWEL SEZZJONI  
APPELLI ĊIVILI**

**25 ta' Jannar, 1991**

**Imħallfin: –**

**S.T.O. Prof. Giuseppe Mifsud Bonnici LL.D. – President.  
Onor. Joseph A. Herrera Bl.Can., Lic.Can., LL.D.  
Onor. Prof. Victor Borg Costanzi B.A., LL.D.**

Alfred Buhagiar *pro. et noe.*

*versus*

Ministru tal-Edukazzjoni

**Azzjoni Industrijali – Strike – Lock Out – Azzjoni  
Industrijali Parzjali – Diskriminazzjoni – Union –  
Interessi ta'**

*Kawza magħmula minn Union sabiex jiġi ddikjarat li 'lock out' ordnat mill-Ministru tal-Edukazzjoni kienet illegali billi diskriminatorja. Il-Prim'Awla tal-Qorti Ċivili caħdet it-talbiet tal-Unions. Il-Qorti tal-Appell irrevokat u laqgħat dawk it-talbiet.*

*Il-“Movement of United Teachers” kien ordna strike action parzjali. Il-Gvern ippretenda li l-impjegati jiffirmaw dikjarazzjoni li ma kinux ser jobdu d-direttivi tal-Union tagħhom jew inkella jġu ‘locked out’. Il-Union ippretendiet li tali azzjoni kienet diskriminatorja u għalhekk illegali.*

*Il-Qorti irriteniet li Union kellha dak l-interess ġuridiku rikjest biex tippromovi azzjoni għal dikjarazzjoni simili. L-interess tagħha kien dirett u kien insitu fin-natura stess tagħha bhala union.*

Il-Qorti: – Rat iċ-ċitazzjoni fil-Prim’Awla tal-Qorti Ċivili li permezz tagħha Alfred Buhagiar f’ismu proprju u, flimkien ma’ Alfons Farrugia, fil-kwalità tagħhom premessa, wara li ppremettew illi:

(1) l-attur huwa impjegat mad-Dipartiment tal-Edukazzjoni bhala “teacher”, waqt illi l-atturi nomine huma għaqda trejdunjonistiku (recte trejdjunjonistika) li l-membri tagħha huma għalliema; (2) l-għaqda fid-19 ta’ Settembru, 1984 tat direttivi lill-membri tagħha, inkluż l-attur, in kontemplazzjoni ta’ tilwima ta’ xogħol, li ma jagħmlux xogħol mhux rikjest minnhom skond il-kuntratt ta’ servizz; (3) il-konvenut f’it granet wara esiga mill-attur u l-membri l-oħra tal-għaqda attriċi, illi jiffirmaw dikjarazzjoni li ma jobdux direttivi tal-għaqda taht piena ta’ ‘lock out’ lil min ma jiffirmax biss; (4) dan l-aġir tal-konvenut jammonta għal passi diskriminatorji kontra l-attur Buhagiar, kif ukoll kontra l-għaqda tramite l-membri tagħha, bi ksur tad-drittijiet tal-ħaddiem kontemplati fl-Att dwar Relazzjonijiet Industrijali 1976, u senjatament l-artikolu 18(4)

tal-Att; u (5) illi għalhekk l-istess “*lock out*” bla paga fuq bażi selettiva bħala illegali huwa null u bla effett legali;

Talbu lill-istess Qorti tiddikjara illi l-imsemmija azzjoni ta’ “*lock out*” selettiv u diskriminatorju da parti tal-konvenut hija in kontravvenzjoni tal-liġi, u għalhekk null u bla effett legali (sic);

Rat in-nota tal-eċċezzjonijiet tal-konvenut fejn eċċepixxa illi (1) it-talbiet attriċi huma infondati fid-dritt u fil-fatt peress illi d-dritt ta’ “*lock out*” hu arma legittima f’idejn min iħaddem, biex biha jkun jjiista’ jikkombatti kontra strajk; u, li d-diskriminazzjoni illi jitkellem fuqha l-artikolu 18(4) tal-Att tal-1976 dwar ir-Relazzjonijiet Industrijali ma tirriferix għaż-żmien waqt li tkun għaddejja l-“*industrial dispute*” iżda wara. Salvi eċċezzjonijiet ulterjuri.

Rat is-sentenza mogħtija minn dik il-Qorti fit-22 ta’ Ottubru, 1984 li biha ġew milqugħa l-eċċezzjonijiet tal-konvenut kif jintqal aktar ’il quddiem, u ġew miċħuda t-talbiet tal-atturi proprio et nomine b’dana illi kull parti kellha tħallas l-ispejjeż tagħha, u dana, wara li l-istess Qorti ikkunsidrat:

*Omissis;*

Rat il-petizzjoni tal-istess atturi preżentata fil-25 ta’ Ottubru, 1984, li biha talbu lli dina l-Qorti jogħgħobha tirrevoka u tħassar is-sentenza appellata billi jiġu milqughin it-talbiet tal-atturi bl-ispejjeż taż-żewġ istanzi kontra l-konvenut;

*Omissis;*

Ikkunsidrat:

Illi qabel xejn ikun opportun li jissemmew fil-qosor il-fatti li huma ta' rilevanza ghal dina l-kawża u li tigi stabillita s-sekwenza tagħhom;

Il-*“Movement of United Teachers”*, magħruf ukoll bhala l-*“M.U.T.”* illum magħrufa bhala *“Malta Union of Teachers”* (li l-attur Alfred Buhagiar huwa President tal-Kunsill tiegħu u l-attur Alfons Farrugia Segretarju Ġenerali) kien qiegħed ikollu taħdidiet mal-Gvern dwar il-qagħda tat-*‘teachers’* fl-iskejjel Governattivi; dawna t-taħdidiet kienu ilhom sejrin sabiex jintlaħaq ftehim bejn il-Gvern u l-M.U.T., il-konferenza tal-Moviment għaddiet riżoluzzjoni illi tittieħed azzjoni industrijali f' Settembru, 1984. Għalhekk, fil-ġurnata ta' l-Erbgħa, 19 ta' Settembru, 1984, il-Kunsill tal-M.U.T. hareġ direttivi lill-gradji kollha ta' l-għalliema fl-iskejjel tal-Gvern; dawna id-direttivi kellhom ikollhom effett immedjat, u kienu maħruġa fuq karti stensiljati li kienu jghidu kif ġej: bil-kliem li ġej:

### **“MOVEMENT OF UNITED TEACHERS DIRECTIVES**

*The M.U.T. Council is issuing the following directives, with immediate effect, to all teaching grades in Government Schools. The application of these directives to Part-Time Teachers and Student-Teachers is to the extent indicated at B i, ii, iii. The directives do not apply to Instructor Grades and to Kindergarten Assistants.*

#### **A. TEACHING GRADES ARE DIRECTED.**

1. *Not to undertake mid-day supervision duties.*
2. *To withdraw from Parent / Teacher Associations.*

3. *To report for duty at the official time. The agreed arrangement whereby teaching grades report for duty ten minutes before the beginning of the morning and afternoon sessions is to be discontinued.*
4. *Not to carry out any duties outside their conditions of service, e.g. clerical work (including sending of absentee forms); distribution and collection of text-books, stationery, etc.; distribution of milk; compilation of medical cards; responsibility for tuck-shop; keeping children after school hours.*
5. *To refrain from carrying out any extra-curricular activity, e.g. Exhibitions; Mini-Musicals; Drama Festivals; Carnival Festivities; Christmas Parties.*
6. *Not to accept classes with more than 30 children (Primary and Secondary Forms I and II) and 25 children (Secondary Form II (recte III), IV and V).*
7. *Not to teach classes or accept extra lessons of teachers who are on the school premises.*
8. *Not to perform any duty which should be carried out by officially designated Form Teachers, Librarians and Guidance Teachers. In the case of Heads of Department, Guidance Teachers and Librarians, the appropriate reduced teaching load (as agreed between the Education Department and the M.U.T.) is not to be exceeded.*
9. *Not to attend staff meetings after school hours, or participate in discussion if such meetings are held during school hours.*
10. *Not to form, or sit on, any Committee (e.g. Welfare, Discipline, Sports) other than the M.U.T. School Committee.*
11. *Not to make use of text-books other than those provided by the Education Department.*
12. *To boycott Prize Day and any other official or unofficial function or ceremony.*
13. *To refuse to teach / work in classrooms, offices,*

*laboratories, workshops, etc. which are not sufficiently clean, or which do not have the necessary amenities, e.g. proper lighting, window panes, ventilation.*

*(In the case of lack of basic hygienic facilities in any school, specific directives will be issued to resort to strike action).*

## **B. PART-TIME TEACHERS AND STUDENT-TEACHERS.**

*Student-Teachers and Part-Time Teachers are directed to:*

- i. carry out only duties connected with the teaching of their normal class;*
- ii. decline to accept in their class any children of teachers following an M.U.T. directive, and*
- iii. refuse posting in schools during their study phase (applicable to student-teachers only).*

## **C. OTHER DIRECTIVES.**

*Within the next few days the Council will issue at short notice further directives for other forms of industrial action.*

*19th September 1984'';*

*A.M. Farrugia  
General Secretary*

Il-Ministru ta' l-Edukazzjoni sar jaf b'dawn id-direttivi dak in-nhar stess li nghataw. Huwa jghid illi gie deciż illi "il-Gvern jghid lit-teachers kollha illi jekk huma bi hsiebhom jobdu d-direttivi u ma jkomplux jagħmlu xogħolhom regolarment bħal qabel, allura jiġu "locked out" bla ħlas, kollha, mingħajr

diskriminazzjoni ta' xejn". Dina d-deċiżjoni twasslet lill-ghalliema kollha, jew il-ġurnata tal-Ġimgħa, 21 tax-xahar jew wara, permezz tal-posta;

Fil-21 ta' Settembru, 1984, f'laqgħa li nżammet fil-ghodu bejn il-Ministru ta' l-Edukazzjoni minn banda l-wahda u Alfred Buhagiar u d-delegazzjoni li kellu miegħu in rappresentanza tal-M.U.T. mill-banda l-oħra, il-Ministru informa lill-istess delegazzjoni li huwa ma kienx jaqbel mad-direttivi li nġhataw u illi huwa kien sejjer jesigi li kull teacher kien sejjer ikollu jiffirma karta li kienet tgħid kif ġej:

"21 ta' Settembru, 1984

### **Lid-Direttur ta' l-Edukazzjoni**

Mhux ser insegwi d-direttiv mogħtija mill-M.U.T. fid-19 ta' Settembru, 1984. Ser inkompli nagħmel ix-xogħol tiegħi regolarment bħal qabel.

Firma \_\_\_\_\_

Isem \_\_\_\_\_

Indirizz \_\_\_\_\_

”

(Dina l-karta sejra tissemma' "Dokument B" minn issa 'il quddiem);

Meta għet biex tiġi implimentata dina d-deċiżjoni, mill-

Ministru ta' l-Edukazzjoni, **flimkien mad-Dokument "B"**, intbagħtet ukoll lil kull teacher karta oħra "*stencilled*" (minn issa 'il quddiem imsejġha "Dokument C") li kienet tgħid kif ġej:

"MINISTRY OF EDUCATION  
Valletta, Malta.

21 ta' Settembru, 1984

Inti '*locked out*' bla hlas. sakemm fuq direttivi mogħtija mill-M.U.T., inti fi hsiebek ma tkomplix tagħmel ix-xogħol tiegħek regolarment bħal qabel.

Karmenu Mifsud Bonnici,  
Ministru ta' l-Edukazzjoni";

Waqt dina l-laqgħa, l-istess Alfred Buhagiar, li huwa wkoll teacher, ġie preżentat biz-żewġ dokumenti; huwa ma ffirmax id-dokument "B". Dwar dan il-Ministru ta' l-Edukazzjoni ta' dak iż-żmien xehed illi Alfred Buhagiar ġie '*locked out*' fil-21 ta' Settembru, 1984 għaliex "ma riedx jagħti assikurazzjoni" kif jgħid ix-xhud, "billi jiddikjara li huwa kien lest li jibqa' jagħmel dawk id-*duties* u xogħlijiet li kien jagħmel qabel id-19 ta' Settembru, 1984 bħala għalliem fl-Iskola tal-Gvern". L-istess xhud ikompli jgħid illi Buhagiar hareġ '*on strike*' fit-23 ta' Settembru, 1984 u li allura t-tnaqqs tas-salarju tiegħu sar b'effett mill-gurnata tat-Tnejn, 24 ta' Settembru, 1984, meta huwa ma dahalx għax-xogħol minhabba l-*istrike*. Barra minn hekk l-istess xhud isostni illi Buhagiar kien '*locked out*' biss "teknikament, għaliex fil-fatt is-salarju li rċieva kien ikopri sat-23 ta' Settembru, 1984". (Wieħed hawnhekk irid jiftakar illi s-Sibt, 22 tax-xahar u l-Hadd, it-23 ma kinux granet tax-xogħol);



Tajjeb, f'dan il-waqt li tiġi riprodotta x-xieghda mogħtija fis-17 ta' Ottubru, 1984 mill-Onorevoli Dottor Karmenu Mifsud Bonnici, li f'Settembru, 1984, kien jokkupa l-kariga ta' Ministru ta' l-Edukazzjoni; fost hwejjeg oħra huwa qal: "Fid-19 ta' Settembru, 1984 smajt illi l-M.U.T. ħargu d-direttivi li kopja tagħhom hija eżebita fil-proċess. Dawk id-direttivi (jgħid ix-xhud) kienu jorbtu lit-teachers kollha.

Mingħajr ma ħarist jekk it-teachers bdewx jobdu dawk id-direttivi, u mingħajr ma rajt jekk kienx hemm xi teachers li għamlu hwejjeg, jew ma għamlux xi hwejjeg, li soltu kienu jagħmlu, gie deċiż illi l-Gvern jgħid lit-teachers kollha illi jekk huma beħsiebhom jobdu d-direttivi w ma jkomplux jagħmlu xogħolhom regolament bħal qabel, allura jiġu 'locked out' bla hlas kollha mingħajr diskriminazzjoni ta' xejn. Dan twassal lit-teachers jew fil-21 ta' Settembru, jew granet wara, permezz tal-posta. Ma ħarisniex lejn dawk li għamlu xi att imma biss lejn dawk li ma qalux illi se jkomplu jagħmlu xogħolhom bħal qabel." (Ara fol. 34 - 35 tal-proċess);

Fil-gurnata tal-Ħadd, 23 ta' Settembru, 1984, l-M.U.T. ħarġet direttivi godda ta' strike, wara li, kif ipogħiha fl-istess xhieda tiegħu l-Onorevoli Karmenu Mifsud Bonnici, "it-teachers gew infurmati li l-Gvern kien ser jagħmel 'lock out'";

L-attur appellant Alfred Buhagiar xehed illi l-kuntratt tax-xogħol tat-teachers huwa regolat bir-'*Reorganisation Agreement*' li kien sar f'Lulju ta' l-1975 b'effett retroattiv mill-1 ta' Frar, 1974. Skond dana l-*agreement*, ikompli x-xhud, passi dixxiplinari kontra għallierna setgħu jittieħdu jew permezz tal-*Public Service Commission* jew, f'każijiet ta' nuqqasijiet zgħar, permezz tal-Kap tad-Dipartiment;

Il-Qorti hija tal-fehma illi ma hemmx għalfejn jissemmew fatti oħra li diġà gew elenkati fis-sentenza appellata;

Ikkunsidrat dwar il-kwistjoni jekk il-Malta Union of Teachers għandhiex interess ġuridiku li tistitwixxi l-kawża preżenti, il-Qorti kif kostitwita, hija tal-fehma illi l-interess li trid il-liġi li parti f'kawża għandu jkollha, jinstab pjenament pruvat mix-xhieda li nstemgħu u mid-dokumenti li nġiebu fil-kawża. Huwa ovvju illi meta si tratta ta' kwistjoni dwar legalità ta' att magħmul bħala rejazzjoni għal direttiva mogħtija minn *trade union* u intiz sabiex jilqa' għal dik id-direttiva, għandhom interess li jikkontestaw mhux biss dawk responsabbli għall-att stess, mhux biss il-membri ta' l-istess *trade union* u dawk il-haddiema kollha li jkunu gew milquta mill-istess att imma (u forsi anke iżjed emfatikament) anke t-*trade union* stess li tkun emanat id-direttiva. Fil-kawża tal-lum il-kwistjoni m'hix sempliċement kif irid ipogġiha l-konvenut, jiġifieri illi l-'lock out' ma jistax jolqot u jkun applikabbli għal *trade union* għaliex dina fizikament ma tistax tiġi miżmuma milli tidhol għax-xogħol; fil-każ tagħna invece si tratta ta' interess attwali, dirett u ġuridiku li t-*trade union*, korp morali u awtonomu, għandha illi tara illi d-direttivi minnha mogħtija fil-qadi tal-funzjoni leġittima tagħha ta' *trade union*, ma jiġux imxejna jew ostakolati b'xi att li jista' ma jkollux il-karattru ta' legalità. X'valur jista' jkollhom il-bosta disposizzjonijiet tal-Kostituzzjoni ta' Malta u ta' l-Att Dwar Relazzjonijiet Industrijali u ta' liġijiet oħra li jippromwovu u jirregolaw is-sħubija ta' haddiema fi *trade union* u l-għaqda bejn l-istess haddiema fi hdanha, il-krejazzjoni ta' kunsilli u kumitati sabiex b'hekk jimxi 'il quddiem il-moviment tal-haddiema u jiġu żgurati kundizzjonijiet ġusti fix-xogħol u protezzjoni għall-jeddijiet u għall-aspirazzjonijiet ġusti tagħhom kollha, jekk imbagħad tasal biex tgħid illi f'kawża fejn hemm in kwistjoni

l-legalità ta' xi għemil li jista' jmur kontra dana kollu, l-istess *trade union* għandha tibqa' magħluqa barra minn kollox, u tkun tista' biss, biex wiehed jgħid hekk, tibqa' thares mit-tieqa'? Ma hemmx għalfejn wiehed imur 'il bogħod wisq biex jara kemm, li kieku ma kienx hekk, jistgħu jkunu dižastrużi l-konsegwenzi fl-oqsma legali, u f'dawk tax-xogħol u ta' l-ekonomija, jekk kemm-il darba l-istess *trade union* ma tkunx tista' biss tiftaħ haqlha f'qorti sabiex tipprova ssalva dak li tkun għamlet hija stess, bhala assoċjazzjoni ta' persuni, fl-interess kollettiv jew individwali tal-membri tagħha;

Minn dana jidher illi ma hemm ebda ostakolu fil-liġi li jimpedixxi l-*Movement of United Teachers*, illum "*Malta Union of Teachers*" milli, permezz tar-rappreżentanti tagħha legali, tistitwixxi u tipprosewgi b'dina l-kawża.

Ikkunsidrat dwar il-meritu tal-kawża:

Kif ġa ntqal, iż-żewġ dokumenti "B" u "Ċ", it-tnejn flimkien, twasslu għand it-teachers kollha. Il-messaġġ kontenut fl-istess dokumenti lil kull wiehed u waħda minnhom huwa ċar biżżejjed – "*Inti locked out u tibqa' locked out sakemm ma tkunx iddikjarajt bil-kitba illi inti ma kontx sejjer issegwi d-direttivi*". Jiġifieri l-*lock out* qiegħed hemm u jibqa' hekk sakemm it-teacher li jkun ma jasalx biex jiffirma d-Dokument "B";

Il-Qorti mhix sejra tidhol fil-kwistjoni jekk il-konvenut kellu jew ma kellux jibgħat dawn iż-żewġ dokumenti flimkien lil kull teacher. Seta', per eżempju kien hemm xi wħud minn dawna illi ma kinux sejrjn jobdu d-direttiva ta' l-M.U.T.; di fronte ta'

dawn ta' l-ahhar, il-*lock out* – komunement ritenut bhala risposta naturali u legittima ghal azzjoni industrijali – ma jidhirx li kien gustifikat ghaliex dawna zgur li ma kinux sejr in jonqsu li jaghmlu xi xoghol li kien qiegħed jippretendi minnhom l-istess Ministru ta' l-Edukazzjoni;

Dwar il-membri ta' l-M.U.T. u dawk kollha li ma waslux biex jiffirmaw id-Dokument “B”, l-atturi jikkontestaw il-validità tal-*lock out* fuq il-bażi li “huwa selettiv u diskriminatorju” kontra dawk biss li jagħzlu li ma jiffirmawx id-dikjarazzjoni illi huma ma kinux sejr in jobdu d-direttivi tal-M.U.T.; l-atturi jippretendu wkoll illi l-istess *lock out* jikser id-drittijiet ta' dawna l-haddiema kontemplati fl-Att ta' l-1976 Dwar Relazzjonijiet Industrijali;

Il-pretensjoni tal-konvenut, mill-banda l-ohra, fis-sens illi huwa ma ddiksrimina kontra hadd ghaliex l-ittri ntbagħtu lil kull teacher kemm jekk dan kien membru tal-M.U.T. jew le, kemm jekk kien bi hsiebu jobdi d-direttiva kemm jekk ma kienx, fil-fehma tal-Qorti, hija bla bażi. Il-konvenut ma jistax jieħu vantaġġ billi jghid “Fejn ma kelliex għalfejn nordna l-*lock out* xorta wahda ordnajtu, allura jiena ma ddiskriminajt kontra hadd”. Jekk il-konvenut iddecida li jillokkja barra anke dawk it-teachers (membri tal-M.U.T. jew le) li forsi kienu bi hsiebhom jiffirmaw id-dokument “B”, dana ma jfissirx li b'hekk, ghal dawk li kienu sejr in jobdu d-direttiva u jagħzlu li ma jiffirmawx l-istess dokument, dana l-fatt jassumi xi rilevanza;

Fil-fehma tal-Qorti, il-fatt illi l-*lock-out* sar di fronte ta' kull haddiem li kien jghallem fl-iskejjel tal-Gvern, kienet x'kienet irraguni li ghaliha sar il-*lock-out*, zgur li huwa diskriminatorju kontra dawk il-haddiema illi kien bi hsiebhom jimxu mad-direttiva tal-M.U.T.;

U hawnhekk ikun tajjeb li l-Qorti f'dan l-istadju tesponi l-aspett strettament legali tal-kwistjoni, li fih u fuqu imbaggħad iridu jiġu inkwadrati l-fatti rilevanti għall-kawża u b'hekk tikkristallizza s-soluzzjoni ġuridika għall-problematika li l-każ holoq;

L-artikolu 18, subartikolu 4, ta' l-Att Dwar Relazzjonijiet Industrijali jipprovdi illi ebda prinċipal, konfrontat b'għemil ta' xi persuna bil-ħsieb li jkun hemm jew li titmexxa 'l quddiem tilwima ta' xogħol u skond direttiva maħruġa minn trade union, ma jista':

- (a) itemm il-kuntratt ta' impieg ta' dik il-persuna;
- (b) jiddiskrimina kontra tagħha; jew
- (c) iqis li b'dak l-għemil kien hemm l-interruzzjoni fis-servizz ta' dik il-persuna.

Issa f'din is-sentenza diġà ntqal illi bid-dokumenti "B" u "C", il-messaġġ tal-konvenut kien – "Inti *locked out* u tibqa' *locked out* sakemm ma tkunx iddikjarajt bil-miktub illi inti m'intix ser timxi skond id-direttiva tal-M.U.T.;"

Kull teacher li rċeva dan il-messaġġ kien jaf ukoll bid-direttiva maħruġa mill-M.U.T. L-għemil ta' kull wieħed li ma kienx bi ħsiebu jiffirma d-Dokument "B" kien għemil magħmul bil-ħsieb li jmexxi 'l quddiem tilwima tax-xogħol. Il-messaġġ tal-konvenut kien qed javżah ill huwa, bħala prinċipal, se jimxi b'mod differenti bejn dawk li jiffirmaw id-dikjarazzjoni li baġtilhom, billi lil dawn se jhallihom jidhlu għax-xogħol u jhallashom, waqt li lil dawk li ma kinux se jiffirmaw ma kienx se jhallihom jaħdmu u ma kienx se jhallashom. Diskriminazzjoni ċara, għaliex il-prinċipal ma kienx se jittratta bl-istess mod l-

impjegati tiegħu – u kien se jiddistingwi bejniethom a bażi ta' konformità o meno mal-ħtieġa ta' firma tad-dikjarazzjoni li pproponielhom u wara din id-distinzjoni jipproċedi biex jittratta lil dawk li ma ffirmawx b'mod li huwa aghar minn dak li bih kien se jittratta lil dawk li jiffirmaw – li hi allura d-diskriminazzjoni li l-liġi ma tippermettix;

Terga' u tgħid, jekk dawna l-ħaddiema, skond il-liġi, għandhom dritt jingħaqdu fi *trade union* u għandhom id-dritt u l-interess kollu li jimxu kompatti b'azzjoni waħda skond id-direttivi li jagħtu l-mexxejja ta' l-istess *union*, eletti mill-istess ħaddiema b'mod demokratiku, kif jista' jkun sewwa u skond il-ħaqq li tagħlaqhom barra mix-xogħol talli (forsi) ma kinux sejrjn jaslu biex jiksru d-direttivi tal-*union* tagħhom stess? Il-*lock-out* ordnat mill-konvenut, fil-każ taħt eżami, għandu-karattru hafna iżjed noċiv għall-interessi ta' l-istess ħaddiema minn dak ta' *lock-out* kontrihom sempliċi u nkondizzjonat;

U allura, meta wiehed ikompli janalizza kif imiss dina l-kwistjoni, kif jista' wiehed ma jarax illi l-problema f'dina l-kawża hija wkoll jekk it-tqegħid tal-kundizzjoni illi l-ħaddiem partikolari ma jibqax *locked out* biss jekk ikun aċċetta li jiffirma w jkun iffirma d-dikjarazzjoni illi huwa ma kienx sejjer "isegwi d-direttivi mogħtija mill-M.U.T. fid-19 ta' Settembru, 1984" hijiex imposizzjoni li lill-istess ħaddiem tnaqqaslu mid-drittijiet tiegħu li jingħaqad u jassoċja ruħu ma' oħrajn għall-protezzjoni ta' l-interessi tiegħu u partikolarment mil-libertà li għandu li jiddeċidi li jipparteċipa f'azzjoni industrijali ordnata mit-*trade union* tiegħu. (Cfr. Dr. Walter Cuschieri vs Onor. Prim Ministru noe deċiża mill-Qorti Kostituzzjonali fit-30 ta' Novembru, 1977);

Il-krejazżjoni ta' *trade union* hija ntiza għall-iskop, fost

ohrajn, li thares id-drittijiet tal-ħaddiema u tagħti l-protezzjoni tagħha legittimament kull meta dawn id-drittijiet ma jkunux jidhru li qegħdin jew sejr in jigu rispettati;

Huwa kontradittorju, biex wiehed iġhid l-inqas, illi l-Awtoritajiet, fil-hin li jirrikonoxxu, (kif ma jistgħux ma jirrikonoxxux minħabba dak li jgħidu l-artikolu 42 tal-Kostituzzjoni ta' Malta u l-Att dwar Relazzjonijiet Industrijali u ligijiet oħra in materja) id-dritt ta' għaqda tal-ħaddiema fi trade union b'dak kollu li jimporta, fl-istess hin jesigu mill-membri ta' l-istess union, li sabiex jerggħu jinfethulhom il-bibien għax-xogħol, huma jkollhom jiskartaw id-direttivi mogħtija mill-union u anzi jekk le, li se jigu penalizzati b'mod diskriminatorju, li l-ligi ma tridx;

Dawna l-konsiderazzjonijiet jibqgħu validi anke jekk kemm-il darba, għall-grazzja ta' l-argument, il-Qorti tapplika l-ligi għall-interpretazzjoni tal-fatti li ta l-konvenut. Qal il-konvenut: "... ġie deċiż illi l-Gvern jgħid lit-teachers kollha illi jekk huma bi ħsiebhom jobdu d-direttiva u ma jkomplux jagħmlu xogħolhom regolarment bħal qabel, allura jigu "locked out" bla filas, kollha mingħajr diskriminazzjoni ta' xejn";

Naturalment – dawk kollha li ma kinux se jiffirmaw id-dikjarazzjoni li ried mingħandhom il-konvenut, dawk kollha li kienu se jobdu d-direttivi tat-trade union biex imexxu 'l quddiem it-tilwima tax-xogħol – dawn kienu se jigu locked out, kollha l-istess, "mingħajr diskriminazzjoni", kif ipogġiha l-konvenut. Imma d-diskriminazzjoni lamentata li huwa kien qiegħed jipprattika bid-Dokumenti "B" u "C" li bagħat, kienet kontra dawn kollha a favur, u in kuntrast ma dawk li, billi jiffirmaw id-dikjarazzjoni tiegħu, kien se jittrattahom mod ieħor,

idահһалһом ցһах-хоғһол u жһаллашом;

Gһalhekk, tinterpreta kif tinterpreta l-fatti li ցraw – dejjem jinkwadra ruһu perfettament fid-divjet tal-liցi u gһandһom gһalhekk l-istess effett ցuridiku;

Gһal dawna l-motivi l-Qorti tilqa' t-talba contenuta fil-petizzjoni ta' l-atturi appellanti, billi tirrevoka s-sentenza li minnha hemm appell, tiddikjara illi l-imsemmija azzjoni ta' "lock-out" selettiv u diskriminatorju da parti tal-konvenut appellat hija in kontravvenzjoni tal-liցi, u gһalhekk nulla u bla effett legali; tordna li l-kap ta' l-ispejjeз jigi riformat fis-sens li dawк li ցew akollati lill-konvenuti fl-ewwel istanza jibqghu a karigu tieghu u li l-bqija tal-ispejjeз kollha jithallsu mill-istess konvenut appellat.

---